



प्रथम सत्र, 2014  
का प्रथम सोमवार

## उत्तराखण्ड विधान सभा

### की कार्यसूची

सोमवार, 30 पौष, शक संवत्, 1935

( दिनांक : 20 जनवरी, 2014 )

नत्थी "क"

अल्पसूचित प्रश्न

<p>कुंवर प्रणव सिंह "चैम्पियन" 09.01.2014</p>	<p><b>**क्या मुख्यमंत्री अवगत हैं कि "वन विकास निगम" के प्रबन्ध निदेशक के द्वारा 'काष्ट डिपो के स्थापन हेतु सरकारी भूमि/वन विभाग भूमि को चयनित नहीं कर के अत्यधिक मंहगी दर से निजी भूमि को क्य कराए जाने की प्रक्रिया गतिमान है ? क्या दिनांक 09 जनवरी, 2014 को उक्त भूमि के फाईनेनशियल बिड के टेन्डर्स खोले जाने प्रस्तावित हैं ? यदि हां, तो फिर उक्त प्रक्रिया द्वारा सैकड़ों करोड़ रुपये की अनावश्यक बर्बादी को क्यों रोका नहीं जा रहा है, जबकि "अध्यक्ष" पद पर उक्त समय नियुक्त शासन के वरिष्ठ अधिकारी के द्वारा काष्ट डिपो स्थापन हेतु वन भूमि अथवा अन्य सरकारी भूमि को ही चयनित किये जाने के निर्देश दिये गये थे, निजी भूमि की नहीं ? क्या सरकार लोकहित में तत्काल इस निजी भूमि खरीद को रोकेंगी ? क्या वन भूमि अथवा अन्य सरकारी भूमि को काष्ट डिपो के स्थापना हेतु "वन विकास निगम" को प्रदान कराया जायेगा ? क्या सरकार द्वारा उच्च स्तरीय जांच इस घोटाले की करायी जायेगी तथा दोषी अधिकारियों के विरुद्ध कानूनी कार्यवाही की जायेगी ? यदि नहीं, तो क्यों ?</b></p>	<p>वन</p>
---	--	-----------

## नत्थी "ख"

उत्तराखण्ड विधान सभा की प्रक्रिया तथा कार्य संचालन नियमावली 2005 के नियम 40 (2) के अन्तर्गत  
प्रथम सत्र 2014 के प्रथम सोमवार हेतु निर्धारित स्थगित तारांकित प्रश्न

श्री नवप्रभात 05.12.2012	*1 क्या ऊर्जा मंत्री बताने का कष्ट करेंगे कि जनपद देहरादून में स्थित किशरु जल विद्युत परियोजना के निर्माण की प्रगति क्या है तथा इस परियोजना के लिये अधिग्रहित की गयी भूमि का विवरण क्या है ? क्या विभाग को इस विद्युत परियोजना के विस्थापितों द्वारा कोई प्रत्यावेदन दिया गया है ? यदि हां, तो सरकार द्वारा उस पर क्या निर्णय लिया गया है ?	ऊर्जा
-----------------------------	---	-------

# नत्थी "ग"

## तारांकित प्रश्न

श्री पुष्कर सिंह  
धामी  
17.12.2013

\*1. क्या ऊर्जा मंत्री बताने का कष्ट करेंगे कि प्रदेश में कितना विद्युत उत्पादन किया जाता है तथा कितनी विद्युत राज्य द्वारा अन्य राज्यों को किस दर पर विक्रय की जाती है ? क्या मंत्री जी यह भी बतायेंगे कि शीतकाल तथा ग्रीष्म काल में पूरे उत्तराखण्ड में जनपदवार कितना विद्युत वितरण किया जाता है तथा रोस्टर के आधार पर पूर्ण विद्युत वितरण किया जाता है ? यदि हां, तो प्रदेश के जनपदों, के अन्तर्गत गावों, सीमान्त गावों, कस्बों, नगरों, महानगरों, में प्रतिदिन कितने समयावधि तक विद्युत वितरण किया जाता है ? यदि नहीं, तो राज्य सरकार अंधेरे में डूबे हुए प्रदेश के जनपदों के अन्तर्गत गावों, सीमान्त गावों, कस्बों, नगरों, महानगरों को इस समस्या से निजात दिलाने हेतु कोई व्यवस्था करेगी ?

ऊर्जा

श्री पुष्कर सिंह  
धामी  
17.12.2013

\*2. क्या मुख्यमंत्री बताने का कष्ट करेंगे कि उत्तराखण्ड प्रदेश के भूतपूर्व सैनिकों द्वारा अपने सेवकाल में देश के अलग-अलग प्रदेशों से जारी हथियारों के लाइसेंस उत्तराखण्ड प्रदेश में रिन्वूवल न किये जाने के क्या कारण हैं ? क्या प्रदेश सरकार भूतपूर्व सैनिकों के शस्त्र लाइसेंस नवीनीकरण समस्या के समाधान हेतु कोई प्राविधान करेगी ? यदि हां, तो कब तक ?

गृह

श्रीमती सरिता  
आर्या  
17.12.2013

\*3. क्या उद्योग मंत्री अवगत हैं कि जनपद नैनीताल के भीमताल में स्थित एकवामाल कम्पनी जो कि अभी तक लाभ की स्थिति में चल रही है को कम्पनी के मैनेजमेन्ट द्वारा बन्द किया जाना प्रस्तावित है जबकि कम्पनी में स्थानीय लोगों को रोजगार मिला हुआ है तथा लगभग 20-22 वर्षों से कार्यरत कर्मचारी कम्पनी बन्द होने पर बेरोजगार हो जायेंगे ? यदि हां, तो क्या सरकार उक्त कंपनी को संचालित रखने के लिए कोई कार्यवाही कर रही है ? क्या सरकार उक्त कम्पनी में कार्यरत स्थानीय कर्मचारियों के रोजगार हेतु कोई अन्य कम्पनी खोलेगी अथवा अन्य जगह रोजगार उपलब्ध करायेगी ? यदि नहीं, तो क्यों ?

उद्योग

श्री मयूख महर  
17.12.2013

\*4. क्या मुख्यमंत्री यह बतायेंगे कि पिथौरागढ़ आवलाघाट गंगोलीहाट मोटर मार्ग के निर्माण की उनकी घोषणा दिनांक 02.05.2012 के क्रम में अब तक क्या कार्यवाही अमल में लायी गयी है तथा इसमें कब से कार्य प्रारम्भ होगा ? यदि नहीं, तो क्यों ?

लोक  
निर्माण

श्री मयूख महर  
17.12.2013

\*5. क्या तकनीकी शिक्षा मंत्री बताने का कष्ट करेंगे कि जनपद पिथौरागढ़ में संचालित सीमान्त इंजीनियरिंग कालेज को क्या एस0आई0टी0सी0 की मान्यता मिली है ? यदि नहीं, तो सरकार द्वारा बिना मान्यता के विद्यालय को संचालित कर छात्रों के भविष्य से क्यों खिलवाड़ किया है ? क्या यह सत्य है कि मान्यता के अभाव में बैंको द्वारा छात्रों को ऋण नहीं दिया जा रहा है ? यदि हां, तो क्या सरकार उक्त कालेज की मान्यता के लिए कोई व्यवस्था कर रही है ? यदि हां, तो क्या ? यदि नहीं, तो क्यों ?

तकनीकी  
शिक्षा

श्री पुष्कर सिंह  
धामी  
18.12.2013

\*6. क्या ऊर्जा मंत्री बताने का कष्ट करेंगे कि ऊर्जा निगमों (यू0पी0सी0एल0 पिटकूल एवं यू0जे0वी0एन0एल0) में प्रबन्ध निदेशक, निदेशक आपरेशन, निदेशक वित्त एवं निदेशक परियोजना के पदों पर किन मानकों एवं अर्हताओं/अधिमानी अर्हताओं के आधार पर प्रभार देकर अग्रिम व्यवस्था एवं कामचलाऊ अग्रिम व्यवस्था में नियुक्ति प्रदान की गई है ? क्या मानकों एवं अर्हताओं/अधिमानी अर्हताओं के आधार पर विभागीय अधिकारियों को उक्त पदों पर नियुक्ति प्रदान नहीं की जा सकती है ? यदि हां, तो क्यों ? यदि नहीं, तो ऊर्जा निगमों में प्रभार देकर अग्रिम व्यवस्था एवं कामचलाऊ अग्रिम व्यवस्था की नियुक्ति से निजात दिलाकर कब तक पूर्णकालिक प्रबन्ध निदेशक, निदेशक आपरेशन, निदेशक वित्त एवं निदेशक परियोजना के पदों पर नियुक्ति प्रदान की जायेगी ?

**ऊर्जा**

श्री नवप्रभात  
18.12.2013

\*7. क्या उद्योग मंत्री बताने का कष्ट करेंगे कि जनपद देहरादून की किन नदियों में रेत, पत्थर, बजरी का चुगान होता रहा है तथा वर्तमान में इनमें से किन नदियों में चुगान का कार्य हो रहा है तथा कौन सी नदियों में यह काम बन्द है ? क्या मंत्री जी यह भी बतायेंगे कि जिन नदियों में चुगान का कार्य बन्द कर दिया गया है वहां रोक किस विभाग द्वारा किन अधिनियम के अन्तर्गत लगायी गयी है ? क्या सरकार द्वारा बन्द नदियों में चुगान की अनुमति प्रदान करने के लिये क्या कार्यवाही की गयी है तथा इन नदियों में चुगान कार्य कब तक प्रारम्भ कर दिया जायेगा ?

**उद्योग**

श्री नवप्रभात  
18.12.2013

\*8. क्या आवास मंत्री बताने का कष्ट करेंगे कि मसूरी-देहरादून विकास प्राधिकरण द्वारा महायोजना 2005-2025 लागू की गयी है ? यदि हां, तो क्या मसूरी देहरादून विकास प्राधिकरण के अन्तर्गत आने वाला सम्पूर्ण क्षेत्र इस महायोजना में सम्मिलित किया गया है ? यदि नहीं, तो कौन सा क्षेत्र महायोजना में सम्मिलित करने से छोड़ दिया गया है तथा इस छोड़ दिये गये क्षेत्र का पूर्ण विवरण क्या है ? क्या मंत्री जी यह भी बतायेंगे कि इस क्षेत्र को महायोजना से बाहर रखने के कारण क्या हैं तथा छूट गये क्षेत्रों की महायोजना बनाने के लिए सरकार की क्या नीति है ?

**आवास**

श्री नवप्रभात  
18.12.2013

\*9. क्या उद्योग मंत्री बताने का कष्ट करेंगे कि जनपद देहरादून के विकास खण्ड चकराता के क्षेत्र में चूना खनिज उपलब्ध है ? यदि हां, तो इस खनिज की उपलब्धता का आंकलन तथा क्षेत्र विस्तार का विवरण क्या है ? सरकार द्वारा इस क्षेत्र में चूना खनिज के लिए क्या नीति तय की गयी है ?

**उद्योग**

श्री बिशन सिंह  
चुफाल  
19.12.2013

\*10. क्या औद्योगिक विकास मंत्री बताने का कष्ट करेंगे कि प्रदेश के उधमसिंहनगर, हरिद्वार, देहरादून में सिडकुल के अन्तर्गत कितनी औद्योगिक ईकाईयां स्थापित हैं ? क्या इन ईकाईयों में स्थानीय लोगों को रोजगार दिया जा रहा है ? यदि हां, तो किस किस व्यवसाय में तथा किन किन पदों पर ? क्या मंत्री जी यह भी बतायेंगे कि ठेकेदारी प्रथा व स्थाई रूप में कितने युवकों को किस व्यवसाय एवं पद पर रोजगार दिया गया है ?

**औद्योगिक  
विकास**

- श्री मयूख महर  
19.12.2013
- \*11. क्या मुख्यमंत्री बताने का कष्ट करेंगे कि सेना द्वारा तहसील पिथौरागढ़ में सैन्य प्रयोजन हेतु कुल कितनी भूमि ली गयी थी तथा उक्त अधिग्रहित भूमि में क्षेत्रीय जनता के आवाजाही के लिये कितने पैमाईसी प्रचलित मार्ग एवं सार्वजनिक संस्थान एवं उपक्रम थे ? क्या मंत्री जी यह भी बतायेंगे कि इस अधिग्रहण की प्रक्रिया के उपरान्त सेना द्वारा कितने मार्ग बन्द किये गये हैं व कितने धार्मिक एवं सामाजिक पूर्व निर्मित प्रतिष्ठानों पर आवाजाही करने में प्रतिबन्ध लगा दिया गया है ? क्या सरकार क्षेत्रीय जनता की परेशानियों को दृष्टिगत रखते हुये उक्त मार्गों पर व धार्मिक स्थलों पर आवाजाही यथावत करेगी ? यदि हां, तो कब तक ? यदि नहीं, तो क्यों ?
- श्री आदेश चौहान  
20.12.2013
- \*12. क्या ऊर्जा मंत्री अवगत हैं कि हरिद्वार नगर निगम के अन्तर्गत ज्वालापुर के चौक बाजार में सैकड़ों साल पुराना विद्युत घर लम्बे समय से प्रयोग में नहीं आ रहा है किन्तु इसके बाहर खम्बों, तारों, एंगलों का एक ढांचा आज तक नहीं हटाया गया है ? क्या यह सत्य है कि उक्त ढांचे में अनेकों बार करन्ट प्रवाहित होने से अनेकों दुर्घटनायें घट चुकी हैं ? यदि हां, तो क्या मंत्री जी यह भी बतायेंगे कि उक्त ढांचे को हटाने की कोई योजना है ? यदि हां, तो कब तक ? यदि नहीं, तो क्यों ?
- श्री आदेश चौहान  
20.12.2013
- \*13. क्या ऊर्जा मंत्री अवगत हैं कि हरिद्वार के विधान सभा क्षेत्र रानीपुर बी0एच0ई0एल0 के शिवालिक नगर में विद्युत विभाग द्वारा घरेलू विद्युत संयोजनों के रीडिंग मीटर खम्बों पर अत्यधिक उंचाई पर लगा दिये जाने से मीटर रीडरों द्वारा मीटर रीडिंग ठीक से न पढ़े जाने का खामियाजा उपभोक्ताओं को उठाना पड़ता है ? यदि हां, तो क्या सरकार उक्त रीडिंग मीटरों को कम उंचाई पर लगवाने पर विचार करेगी ? यदि हां, तो कब तक ? यदि नहीं, तो क्यों ?
- श्री आदेश चौहान  
20.12.2013
- \*14. क्या पर्यावरण मंत्री अवगत हैं कि सिडकुल हरिद्वार के उद्योगों से निकलने वाले कैमिकल युक्त जहरीले तरल पदार्थों से क्षेत्र के सभी नदी, नालों का पानी प्रदूषित होता जा रहा है जिस कारण फसलों, पशुओं, व पर्यावरण को काफी खतरा उत्पन्न हो गया है ? यदि हां तो क्या सरकार ऐसे उद्योगों के विरुद्ध कोई कार्यवाही करने पर विचार कर रही है ? यदि हां, तो कब तक ? यदि नहीं, तो क्यों ?
- श्री ललित फर्स्वाण  
24.12.2013
- \*15. क्या वन मंत्री बताने का कष्ट करेंगे कि पर्वतीय जनपदों में वर्ष 2010 से 2012 के मध्य दैवीय आपदा या अन्य कारणों से गिरे वृक्षों का निस्तारण किया जा चुका है ? यदि हां, तो इससे जनपद वार कितना राजस्व प्राप्त हुआ ? यदि नहीं, तो राजस्व हानि का जिम्मेदार कौन है ?
- श्री ललित फर्स्वाण  
24.12.2013
- \*16. क्या वन मंत्री बताने का कष्ट करेंगे कि पर्वतीय जनपदों में काश्तकारों की आय बढ़ाने के लिए तुन के पेड़ों की व्यवसायिक प्रयोजन से कृषिकरण की योजना बनाई जा रही है ? यदि हां, तो यह योजना कब तक बनकर तैयार हो जायेगी ? यदि नहीं, तो क्यों ?

श्री सुरेन्द्र सिंह  
जीना  
24.12.2013

\*17. क्या वन मंत्री अवगत हैं कि पर्वतीय क्षेत्रों के वनों में चीड़ की सूखी पत्तियां भी प्रत्येक वर्ष लगने वाली आग का एक प्रमुख कारण है ? यदि हां, तो क्या सरकार स्थानीय स्तर पर इन्हें हटाने या इनसे रोजगार उत्पन्न करने की योजना बनायेगी ? यदि हां, तो क्या और कब तक ? यदि नहीं, तो क्यों ?

वन

श्री महावीर सिंह  
रांगड़  
26.12.2013

\*18. **26(1) के अन्तर्गत उत्तरित**

क्या लोक निर्माण विभाग मंत्री अवगत हैं कि जनपद टिहरी गढ़वाल के विधान सभा क्षेत्र धनोल्टी के अन्तर्गत लो0नि0वि0 द्वारा स्वीकृत मोटरमार्गों लालपुल-भुस्ती, पंतवाड़ी-नागटिब्बा, खरसोनक्यारी-खरसोन, मसरास-थरोटी-मैर, सुमनक्यारी-बणगांव का निर्माण कार्य स्वीकृति के सापेक्ष पूर्ण नहीं किया गया है ? यदि हां, तो क्या सरकार उक्त मोटर मार्गों का अपूर्ण कार्य पूर्ण कराने पर विचार कर रही है ? यदि हां, तो कब तक ? यदि नहीं, तो क्यों ?

लोक  
निर्माण

श्री सुरेन्द्र सिंह  
जीना  
26.12.2013

\*19. क्या ऊर्जा मंत्री अवगत हैं कि पर्वतीय क्षेत्रों की जीवन शैली के कारण पर्वतीय क्षेत्रों में अधिकांशतः रात्रि के समय ही गावों में विद्युत का अधिक उपयोग किया जाता है ? यदि हां, तो क्या सरकार पर्वतीय क्षेत्रों में रात्रि के समय विद्युत कटौती न किये जाने का आदेश जारी करेगी ? यदि हां, तो कब तक ? यदि नहीं, तो क्यों ?

ऊर्जा

श्री सुरेन्द्र सिंह  
जीना  
26.12.2013

\*20. **विस्तीर्णता के आधार पर निरस्त।**

क्या लोक निर्माण मंत्री अवगत हैं कि प्रदेश में अधिकांश सड़कों का वर्षों से डामरीकरण न होने से यात्रियों को परेशानी होती है ? यदि हां, तो क्या सरकार 5 वर्ष पुरानी ऐसी सभी सड़कों का डामरीकरण कराने हेतु कार्यवाही करेगी ? यदि हां, तो कब तक ? यदि नहीं, तो क्यों ?

लोक  
निर्माण

### अतारंकित प्रश्न

श्री पुष्कर सिंह  
धामी  
17.12.2013

1. क्या मुख्यमंत्री बताने का कष्ट करेंगे कि सीमान्त विधान सभा क्षेत्र खटीमा में जर्जर हो चुके कोतवाली भवन के पुनर्निर्माण हेतु सरकार कोई कार्यवाही करेगी ? यदि हां, तो कब तक ? यदि नहीं, तो क्यों ?

गृह

श्रीमती सरिता  
आर्या  
17.12.2013

02. क्या लोक निर्माण मंत्री अवगत हैं कि जनपद नैनीताल के भवाली क्षेत्रान्तर्गत वाईपास मोटर मार्ग नैनी बैण्ड का निर्माण अभी तक न किये जाने के क्या कारण हैं ? क्या भविष्य में उक्त बाईपास मोटर मार्ग का निर्माण किया जायेगा ? यदि हां, तो कब तक ? यदि नहीं, तो क्यों ?

लोक  
निर्माण

श्रीमती सरिता  
आर्या  
17.12.2013

03. क्या लोक निर्माण मंत्री अवगत हैं कि जनपद नैनीताल के विकास खण्ड बेतालघाट के अन्तर्गत वर्धी, रतोड़ा पुल वार्षिक योजना 2006 के अन्तर्गत स्वीकृत व निर्माण कार्य प्रारम्भ हुआ था व इस पुल का निर्माण 2010 तक पूर्ण हो जाना था परन्तु उक्त पुल का निर्माण अभी तक पूर्ण नहीं हुआ है ? यदि हां, तो क्या मंत्री जी यह भी बतायेंगे कि उक्त पुल का निर्माण कार्य आज तक पूर्ण क्यों नहीं हुआ है तथा क्या कारण थे ?

लोक  
निर्माण

श्रीमती सरिता आर्या 17.12.2013	04. क्या लोक निर्माण मंत्री अवगत हैं कि जनपद नैनीताल के विकास खण्ड बेतालघाट के अन्तर्गत रतीघाट-बेतालघाट मार्ग का डामरीकरण वर्ष 2002-03 में होना था, जिसके लिए वार्षिक योजना में 30 लाख स्वीकृत किये गये थे किन्तु आज तक उक्त मार्ग का डामरीकरण का कार्य नहीं हुआ है ? यदि हां, तो क्या मंत्री जी यह भी बतायेंगे कि उक्त मार्ग का डामरीकरण न हो पाने एवं उक्त मार्ग के डामरीकरण हेतु स्वीकृत वार्षिक योजनान्तर्गत 20 लाख वापस किये जाने के क्या कारण हैं तथा उक्त मार्ग का डामरीकरण कब तक किया जायेगा ? यदि नहीं, तो क्यों ?	लोक निर्माण
श्री विशन सिंह चुफाल 17.12.2013	05. क्या ऊर्जा मंत्री बताने का कष्ट करेंगे कि जनपद पिथौरागढ़ के विकास खण्ड कनालीछीना ग्राम पंचायत में च्यूडी एवं गबरजल तोक में विद्युतीकरण न करने के क्या कारण हैं तथा कब तक विद्युतीकरण कराया जायेगा ?	ऊर्जा
श्री मयूख महर 17.12.2013	06. क्या तकनीकी शिक्षा मंत्री बताने का कष्ट करेंगे कि जनपद पिथौरागढ़ में स्थित सीमान्त इंजीनियरिंग कालेज के भवन निर्माण हेतु वित्तीय स्वीकृति प्रदान हो चुकी है ? यदि हां, तो कितनी ? क्या सरकार उक्त उपक्रम के भवनों का निर्माण इसी वर्ष से प्रारम्भ करेगी ? यदि हां, तो कब से ? यदि नहीं, तो क्यों ?	तकनीकी शिक्षा
श्री मयूख महर 17.12.2013	07. क्या तकनीकी शिक्षा मंत्री बताने का कष्ट करेंगे कि जनपद पिथौरागढ़ में कमलेश्वर स्थान पर स्वीकृत पॉलिटेक्निक कॉलेज के भवन निर्माण हेतु धन की स्वीकृति के उपरान्त टेण्डर प्रक्रिया हो चुकी है ? यदि हां, तो इस प्रयोजन हेतु कितने धन की स्वीकृति हुयी है और कितनी राशि अवमुक्त की गयी है तथा कार्य क्या इसी वर्ष प्रारम्भ किया जायेगा ? यदि हां, तो कब से ? यदि नहीं, तो क्यों ?	तकनीकी शिक्षा
श्री पुष्कर सिंह धामी 18.12.2013	08. <b>न्यायालय के विचाराधीन होने के आधार पर निरस्त।</b> क्या मुख्यमंत्री बताने का कष्ट करेंगे कि उत्तराखण्ड राज्य आन्दोलन में प्रतिभाग करने वाले राज्य कर्मचारी और आन्दोलन के दौरान जिन नौजवानों ने आन्दोलन में भाग लिया तथा राज्य सरकार द्वारा जिनको राज्य आन्दोलनकारी के रूप में चिन्हित किया गया है और जो बाद में सरकारी सेवाओं में आए, उन सभी आन्दोलनकारियों को प्रोत्साहित करने के उद्देश्य से विद आउट टर्न प्रमोशन या विशेष वेतन वृद्धि देने पर सरकार विचार कर रही है ? यदि हां, तो उक्त राज्य कर्मचारियों को कब तक इसका लाभ मिल जायेगा ? यदि नहीं, तो क्यों ?	गृह
श्री विशन सिंह चुफाल 18.12.2013	09. क्या ऊर्जा मंत्री बताने का कष्ट करेंगे कि जनपद पिथौरागढ़ के विकासखण्ड कनालीछीना ग्राम पंचायत वारमों के ग्राम पपाली एवं खेतीगाढ़ में विद्युतीकरण न करने के क्या कारण हैं ? क्या सरकार उक्त ग्रामों में विद्युतीकरण करने पर विचार करेगी ? यदि हां, तो कब तक ? यदि नहीं, तो क्यों ?	ऊर्जा
श्री विशन सिंह चुफाल 18.12.2013	10. <b>26(1) के अन्तर्गत उत्तरित</b> क्या लोक निर्माण मंत्री बताने का कष्ट करेंगे कि जनपद पिथौरागढ़ के अन्तर्गत ग्राम पंचायत अटल गांव एस0सी0पी0 के अन्तर्गत चयनित है ? यदि हां, तो क्या गांव को सड़क से जोड़ने की सरकार की कोई योजना है ? यदि हां, तो कब तक ? यदि नहीं, तो क्यों ?	लोक निर्माण

- श्री विशन सिंह  
चुफाल  
18.12.2013
11. क्या ऊर्जा मंत्री बताने का कष्ट करेंगे कि जनपद पिथौरागढ़ के विकास खण्ड मूनाकोट ग्राम पंचायत धोलकांडा में बहुत से परिवार विद्युतीकरण से वंचित हैं ? यदि हां, तो क्या सरकार उक्त ग्रामों में विद्युतीकरण करायेगी ? यदि हां, तो कब तक ? यदि नहीं, तो क्यों ? **ऊर्जा**
- श्री विशन सिंह  
चुफाल  
19.12.2013
12. क्या लोक निर्माण मंत्री अवगत हैं कि जनपद पिथौरागढ़ के अन्तर्गत सानदेव चौबाटी मोटर मार्ग की कुल लम्बाई 23 कि०मी० है जिसमें निर्माण हेतु ए०डी०बी० के अन्तर्गत कि०मी० 1 से 17 तक टैन्डर आमंत्रित किये गये हैं ? क्या मंत्री जी यह भी बतायेंगे कि शेष 6 कि०मी० सड़क के टैन्डर आमंत्रित न करने के क्या कारण हैं ? क्या सरकार शेष कि०मी० के टैन्डर आमंत्रित करने पर विचार करेगी ? यदि हां, तो कब तक ? यदि नहीं, तो क्यों ? **लोक निर्माण**
- श्री विशन सिंह  
चुफाल  
19.12.2013
13. क्या ऊर्जा मंत्री बताने का कष्ट करेंगे कि जनपद पिथौरागढ़ के ग्राम ननपापो, वथी में सिंगल फेस विद्युत लाईन होने से लो बोल्टेज की समस्या बनी रहती है ? यदि हां, तो क्या सरकार डब्ल फेस लाईन स्वीकृत कराने पर विचार करेगी ? यदि हां, तो कब तक ? यदि नहीं, तो क्यों ? **ऊर्जा**
- श्री विशन सिंह  
चुफाल  
19.12.2013
14. क्या ऊर्जा मंत्री बताने का कष्ट करेंगे कि जनपद पिथौरागढ़ ग्राम पानागढ़ के मकानों के छत के ऊपर तथा प्रा० पा० पानागढ़ भवन के पास हाई टेंशन लाईन से खतरा बना हुआ है ? यदि हां, तो क्या सरकार विद्युत लाईन को हटाने पर विचार करेगी ? यदि हां, तो कब तक ? यदि नहीं, तो क्यों ? **ऊर्जा**
- श्री विशन सिंह  
चुफाल  
19.12.2013
15. क्या लोक निर्माण मंत्री बताने का कष्ट करेंगे कि जनपद पिथौरागढ़ के थल से औगला मोटर मार्ग में ए०डी०बी० द्वारा हौटमिक्स का कार्य अपूर्ण स्थिति में है ? यदि हां, तो क्या सरकार उक्त सड़क की मरम्मत कराने पर विचार करेगी ? यदि हां, तो कब तक ? यदि नहीं, तो क्यों ? **लोक निर्माण**
- श्री मयूख महर  
19.12.2013
16. क्या लोक निर्माण मंत्री बताने का कष्ट करेंगे कि रई- रोड़ी पाली मोटर मार्ग तथा नैनीसैनी- कनारी पांभै मोटर मार्ग पिथौरागढ़ हेतु कुल कितने कि०मी० हेतु कुल कितना धन पृथक पृथक स्वीकृत था ? क्या मंत्री जी यह भी बतायेंगे कि उक्त में कितने धन का भुगतान किया जा चुका है तथा उक्त भुगतान किये धन से कितना मोटर मार्ग निर्मित हो चुका है व कितना शेष है तथा शेष मोटर मार्ग के लिये विभाग के पास कितना धन अभी शेष है ? यदि नहीं, तो उक्त राशि को किस कार्य पर खर्च किया गया है ? **लोक निर्माण**
- श्री आदेश चौहान  
19.12.2013
17. **प्रथम गुरुवार के अता० 20 में स्थाना०।**  
क्या उच्च शिक्षा मंत्री अवगत हैं कि राज्य में संस्कृत विश्व विद्यालय स्थापित किया गया है ? यदि हां, तो संस्कृत विश्व विद्यालय के द्वारा कितने महाविद्यालयों को मान्यता दी गयी तथा संचालन किया जा रहा है ? क्या मंत्री जी यह भी बतायेंगे कि महाविद्यालयों में विभिन्न संवर्गों के कितने पद सृजित हैं तथा कितने पद रिक्त हैं ? क्या सरकार की उपरोक्त रिक्त पदों पर नियुक्ति हेतु कोई योजना है ? यदि हां, तो कब तक ? यदि नहीं, तो क्यों ? **उच्च शिक्षा**



- श्री आदेश चौहान  
19.12.2013
18. क्या लोक निर्माण मंत्री अवगत हैं कि जनपद हरिद्वार के मुख्यालय रोशनाबाद से धर्म नगरी हरिद्वार को सीधे जोड़ने हेतु अपना कोई सड़क मार्ग नहीं है तथा मुख्यालय के निर्माण से लेकर अब तक भारत हैवी इलैक्ट्रीकल्स लि० के मार्ग का वैकल्पिक मार्ग के रूप में प्रयोग किया जा रहा है ? यदि हां, तो क्या मंत्री जी यह भी बतायेंगे कि जिला मुख्यालय को सीधे हरिद्वार से जोड़ने हेतु सड़क मार्ग बनाने की कोई योजना है ? यदि हां तो कब तक ? यदि नहीं, तो क्यों ?
- श्री मयूख महर  
20.12.2013
19. **द्वितीय बुधवार के अता० 17 में स्थाना०**  
क्या मुख्यमंत्री बताने का कष्ट करेंगे कि सरकार किन किन कार्यों हेतु भूमि अधिग्रहित कर सकती है ? क्या अधिग्रहण के उपरान्त उक्त क्षेत्र में स्थिति पैमाईशी रास्तों, मंदिरों एवं अन्य पूर्व निर्मित सार्वजनिक योजनाओं को बन्द कर दिया जाता है ? यदि हां, तो क्या उक्त क्षेत्र की जनता के लिये उक्त कार्यों हेतु सरकार क्या वैकल्पिक व्यवस्था करेगी ? यदि नहीं, तो क्यों ?
- श्री मयूख महर  
20.12.2013
20. क्या लोक निर्माण मंत्री बताने का कष्ट करेंगे कि लो०नि०वि० प्रान्तीय खण्ड पिथौरागढ़ द्वारा वर्ष 2007 से 2013 तक लघु निर्माण हेतु 2 लाख व इससे कम धनराशि के कुल कितने सलैक्शन बाण्ड बनाये गये हैं ? क्या उक्त कार्यों के लिये विभाग को सरकार द्वारा पृथक धनराशि उपलब्ध करायी गयी है ? क्या इस प्रयोजन हेतु किसी अन्य कार्य से कटौती कर धन उपलब्ध किया गया है ? यदि हां, तो क्या मंत्री जी यह भी बतायेंगे कि किन कार्यों से कटौती की गयी थी ? क्या कटौती कार्य पूर्ण होने के उपरान्त की गयी थी ? यदि नहीं, तो क्या इस नियम के विरुद्ध किये गये कार्य पर विभाग संबंधित अधिकारी पर कार्यवाही करेगी ? यदि हां, तो कब तक ? यदि नहीं, तो क्यों ?
- श्री नवप्रभात  
20.12.2013
21. क्या उद्योग मंत्री बताने का कष्ट करेंगे कि वर्ष 2007 से 2012 तक प्रदेश में नये स्टोन केशरों की स्थापना की अनुमति प्रदान करने का स्थान एवं जनपदवार वर्षवार विवरण क्या है ? इस अवधि में कितने स्टोन केशरों को क्षमता वृद्धि की अनुमति प्रदान की गई तथा इसका वर्षवार पूर्ण विवरण क्या है ? इन नई स्वीकृतियों का किस खनन क्षेत्र के आधार पर अनुमति प्रदान की गई है ?
- श्री नवप्रभात  
20.12.2013
22. क्या तकनीकी शिक्षा मंत्री बताने का कष्ट करेंगे कि प्रदेश में औद्योगिक शिक्षा के विकास के लिए औद्योगिक प्रशिक्षण संस्थानों (आई०टी०आई०) को निजी क्षेत्र की औद्योगिक इकाइयों से सामाजिक सरोकार योजना के अन्तर्गत जोड़ने की कोई योजना बनाई गयी थी ? यदि हां, तो किस किस आई०टी०आई० में कौन कौन से औद्योगिक संस्थान औद्योगिक पार्टनर बने तथा इन औद्योगिक पार्टनरों द्वारा संबंधित आई०टी०आई० के विकास के लिए क्या क्या सहयोग प्रदान किया गया ?
- श्री नवप्रभात  
20.12.2013
23. क्या ऊर्जा मंत्री बताने का कष्ट करेंगे कि जून, 2010 में जल विद्युत परियोजना मनेरी भाली (द्वितीय चरण) के विषय में कोई जांच समिति गठित की गयी थी ? यदि हां, तो जांच के मुख्य बिन्दु क्या थे ? क्या मंत्री जी यह भी बतायेंगे कि यह जांच पूरी हो गयी है ? यदि हां, तो जांच में क्या तथ्य सामने आए तथा क्या कोई दोषी चिन्हित हुआ ?

- श्री नवप्रभात  
20.12.2013
24. क्या वन मंत्री बताने का कष्ट करेंगे कि वित्तीय वर्ष 2010-11 में प्रदेश हेतु कैम्पा एक्शन प्लान का दस वर्षीय प्लान तैयार किया गया ? यदि हां, तो कुल कितनी धनराशि का प्लान है तथा प्रत्येक वर्ष कितनी धनराशि इस मद में राज्य को प्राप्त होगी ? वित्तीय वर्ष 2010-11, 2011-12 तथा 2012-13 में कितनी कितनी धनराशि इस मद में प्राप्त हुई तथा इस प्राप्त धनराशि का सदुपयोग किस किस कार्य के लिए किया गया, मदवार लागत क्या है ? क्या मंत्री जी यह भी बतायेंगे कि इस योजना में वन क्षेत्र में निवास कर रहे लोगों जैसे वन गुर्जर खन्ना गोट निवासियों के विस्थापन या कल्याण के लिये कितनी धनराशि की व्यवस्था की गयी है तथा योजना के अन्तर्गत क्या स्थल विशेष वृक्षारोपण का प्रावधान किया गया है ? यदि हां, तो कितने स्थल पर इस प्रकार का वृक्षारोपण अब तक किया जा चुका है ?
- श्री सुरेन्द्र सिंह जीना  
23.12.2013
25. क्या उद्योग मंत्री अवगत हैं कि पर्वतीय क्षेत्रों में निर्माण ईकाईयों द्वारा पत्थर रेता बजरी वरिवर बोल्टर आदि का भुगतान स्थानीय स्तर पर किया जाता है, जबकि प्रशासन द्वारा स्थानीय स्तर पर इनके चुगान की अनुमति नहीं दी जाती है ? यदि हां, तो क्या सरकार स्थानीय स्तर पर चुगान की अनुमति देने पर विचार करेगी ? यदि हां तो कब तक ? यदि नहीं, तो क्यों ?
- श्री सुरेन्द्र सिंह जीना  
23.12.2013
26. क्या वन मंत्री बताने का कष्ट करेंगे कि विभाग में ठेकेदारी के आधार पर श्रमिकों व कर्मचारियों को रखा जाता है ? यदि हां, तो वित्तीय वर्ष 2007 के बाद से अब तक कितने श्रमिकों कर्मचारियों को किन-किन स्थानों पर किस कम्पनी या ठेकेदार के द्वारा लगाया गया ? क्या मंत्री जी उनका जिलेवार पूर्ण विवरण देंगे ? यदि हां, तो कब तक ? यदि नहीं, तो क्यों ?
- श्री सुरेन्द्र सिंह जीना  
23.12.2013
27. क्या ऊर्जा मंत्री बताने का कष्ट करेंगे कि विभाग में ठेकेदारी के आधार पर श्रमिकों व कर्मचारियों को रखा जाता है ? यदि हां, तो वित्तीय वर्ष 2007 के बाद से अब तक कितने श्रमिकों /कर्मचारियों को किन-किन स्थानों पर किस कम्पनी या ठेकेदार के द्वारा लगाया गया ? क्या सरकार उनका जिलेवार पूर्ण विवरण देंगे ? यदि हां, तो कब तक ? यदि नहीं, तो क्यों ?
- श्री सुरेन्द्र सिंह जीना  
23.12.2013
28. क्या कृषि मंत्री बताने का कष्ट करेंगे कि विभाग में ठेकेदारी के आधार पर श्रमिकों व कर्मचारियों को रखा जाता है ? यदि हां, तो वित्तीय वर्ष 2007 के बाद से अब तक कितने श्रमिकों कर्मचारियों को किन-किन स्थानों पर किस कम्पनी या ठेकेदार के द्वारा लगाया गया ? क्या सरकार उनका जिलेवार पूर्ण विवरण देगी ? यदि हां, तो कब तक ? यदि नहीं, तो क्यों ?
- श्री पुष्कर सिंह धामी  
23.12.2013
29. क्या लोक निर्माण मंत्री अवगत हैं कि जनपद ऊधमसिंहनगर के विधान सभा क्षेत्र खटीमा में स्वीकृत बाईपास रोड में रहने वाले गैर जनजाति के किसानों की भूमि बाईपास रोड बनाये जाने पर प्रभावित हो रही है ? यदि हां, तो क्या सरकार प्रभावित किसानों को उक्त जमीन का मुआवजा दिये जाने पर विचार करेगी ? यदि हां, तो कब तक ? यदि नहीं, तो क्यों ?

श्री पुष्कर सिंह धामी 23.12.2013	30. क्या लोक निर्माण मंत्री बताने का कष्ट करेंगे कि विधान सभा क्षेत्र खटीमा में स्वीकृत बाईपास रोड से लगे शारदा नहर के इर्द गिर्द स्थित कृषि योग्य भूमि को बाईपास बनाये जाने हेतु प्रयोग में लाया जाता है ? यदि हां, तो क्या सरकार प्रभावितों को जमीन का मुआवजा दिये जाने पर विचार करेगी ? यदि हां, तो क्या ? यदि नहीं, तो क्यों ?	<b>लोक निर्माण</b>
श्री पुष्कर सिंह धामी 23.12.2013	31. <b>26(1) के अन्तर्गत उत्तरित</b> क्या मुख्यमंत्री अवगत हैं कि जनपद ऊधमसिंहनगर के सीमान्त विधान सभा क्षेत्र खटीमा के नजदीक स्थित अतिप्रसिद्ध मां पूर्णगिरी मन्दिर पर्यटन की दृष्टि से अतिमहत्वपूर्ण हैं तथा महेन्द्रनगर नेपाल का निकटस्थ क्षेत्र होने के कारण प्रदेश के तथा देश के अन्य राज्यों से आने वाले लोगों के लिए न कोई विश्राम गृह एवं न ही कोई गेस्ट हाउस उपलब्ध है ? यदि हां, तो क्या सरकार आने वाले पर्यटकों हेतु उपलब्ध जीर्ण-शीर्ण गेस्ट हाउस के स्थान पर नया सर्किट हाउस बनाये जाने पर विचार करेगी ? यदि हां, तो कब तक ? यदि नहीं, तो क्यों ?	<b>लोक निर्माण</b>
श्री पुष्कर सिंह धामी 23.12.2013	32. क्या आवास मंत्री बताने का कष्ट करेंगे कि एम0डी0डी0ए0 द्वारा देहरादून स्थित सरकारी प्लाटों को आवंटित किये जाने हेतु निर्धारित प्रक्रियाएं अपनाई गई हैं ? यदि हां, तो निर्धारित प्रक्रियान्तर्गत देहरादून में किन-किन स्थानों के सरकारी प्लाटों को आवंटित किया गया है ? यदि नहीं, तो निर्धारित प्रक्रिया न अपनाये जाने के क्या कारण हैं ?	<b>आवास</b>
श्री पुष्कर सिंह धामी 23.12.2013	33 <b>26(1) के अन्तर्गत उत्तरित</b> क्या लोक निर्माण मंत्री बताने का कष्ट करेंगे कि जनपद देहरादून में अमन विहार (सहस्त्रधारा रोड) से बाल सुन्दरी मन्दिर कैनाल रोड तक 2012 में निर्मित मार्ग की डी0पी0आर कितनी धनराशि स्वीकृत की गयी थी तथा उसके सापेक्ष कितनी धनराशि अवमुक्त की गयी ? क्या यह सत्य है कि उक्त मार्ग का निर्माण स्वीकृत डी0पी0आर0 तथा अवमुक्त धनराशि के अनुसार नहीं किया गया है ? यदि हां, तो इसके लिये कौन कौन दोषी हैं तथा दोषियों के विरुद्ध कार्यवाही कब तक कर ली जायेगी ? यदि नहीं, तो क्यों ?	<b>लोक निर्माण</b>
श्री नवप्रभात 23.12.2013	34. क्या औद्योगिक विकास मंत्री बताने का कष्ट करेंगे कि प्रदेश में ईंट के दामों में बहुत अधिक बढोत्तरी हो रही है ? यदि हां, तो सरकार ने दामों पर नियंत्रण एवं पर्वतीय क्षेत्र में उचित मूल्य पर ईंट उपलब्ध कराये जाने के लिए क्या कदम उठाये हैं ? क्या सरकार वैकल्पिक निर्माण सामग्री प्रदेश वासियों को उपलब्ध कराने पर विचार कर रही है ?	<b>औद्योगिक विकास</b>
श्री नवप्रभात 23.12.2013	35. क्या उद्योग मंत्री बताने का कष्ट करेंगे कि माह मई 2012 में जनपद हरिद्वार में कौन कौन से स्टोन क्वेशर जिला प्रशासन द्वारा बन्द किये गये तथा इन स्टोर क्वेशर को बन्द करने का क्या कारण है ?	<b>उद्योग</b>
श्री नवप्रभात 23.12.2013	36. क्या उद्योग मंत्री बताने का कष्ट करेंगे कि 2003 में प्रदेश को मिले औद्योगिक पैकेज में राज्य में किन किन स्थानों पर औद्योगिक क्षेत्र अधिसूचित किये गये थे तथा इनमें कौन-कौन से औद्योगिक क्षेत्र विकसित किये जा चुके हैं ? क्या मंत्री जी यह भी बतायेंगे कि शेष बची अधिसूचित भूमि को विकसित करने के लिए क्या नीति निर्धारित की गयी है ?	<b>उद्योग</b>

- श्री नवप्रभात 23.12.2013 37. क्या उद्योग मंत्री बताने का कष्ट करेंगे कि 01 अप्रैल, 2007 को प्रदेश में सिडकुल के पास कितनी औद्योगिक भूमि उपलब्ध थी ? 31 दिसम्बर, 2012 को सिडकुल के पास कितनी औद्योगिक भूमि उपलब्ध थी ? इस अवधि में 1.4.2007 से 31.12.2012 तक कितने उद्योगों को कितनी भूमि आवंटित की गयी ? इस अवधि में सिडकुल को कितनी नयी औद्योगिक भूमि प्राप्त हुई ? इस अवधि में सिडकुल द्वारा कितनी भूमि उद्योग से इतर प्रयोग के लिये आवंटित की गयी तथा इस आवंटन का विवरण क्या है ? **उद्योग**
- श्री नवप्रभात 24.12.2013 38. क्या ऊर्जा मंत्री बताने का कष्ट करेंगे कि उत्तराखण्ड इलैक्ट्रिसिटी रेगुलेटरी अथॉरिटी द्वारा अपने आदेश दिनांक 10 मई, 2011 में ढकरानी पावर हाउस में ट्रांसमिशन लास 12 प्रतिशत से अधिक होने पर उत्तराखण्ड जल विद्युत निगम को कार्यवाही करने के लिये कहा गया था ? यदि हां, तो निगम द्वारा क्या कार्यवाही की गयी ? **ऊर्जा**
- श्री नवप्रभात 24.12.2013 39. क्या ऊर्जा मंत्री बताने का कष्ट करेंगे कि राज्य में निजी कृषि नलकूप संयोजन पर "मिनीमम कन्जमेशन गारन्टी" के रूप में चार्ज लिये जाने की व्यवस्था है ? यदि हां, तो एम0सी0जी0 की गणना का आधार क्या है ? क्या मीटर रीडिंग के आधार पर विद्युत मूल्य तथा एम0सी0जी0 का जोड़ कर वसूल करने की व्यवस्था है ? **ऊर्जा**
- श्री नवप्रभात 24.12.2013 40. क्या वन मंत्री बताने का कष्ट करेंगे कि प्रदेश में वित्तीय वर्ष 2007-2008 से 2011-2012 के बीच नोडल अधिकारी कार्यालय वन विभाग के माध्यम से कितनी योजनाओं पर वन अधिनियम के अन्तर्गत स्वीकृति प्राप्त हुई है ? क्या मंत्री जी यह भी बतायेंगे कि 01 अप्रैल, 2012 को कौन-कौन से प्रकरण केन्द्र सरकार की अनुमति के लिये लम्बित थे तथा 31 मार्च 2013 को लम्बित प्रकरणों का विवरण क्या है ? **वन**
- श्री ललित फर्स्वाण 24.12.2013 41. क्या लोक निर्माण मंत्री अवगत हैं कि जनपद बागेश्वर में निर्माणाधीन व पूर्व निर्मित सड़कों का अभी तक काश्तकारों को भूमि मुआवजा नहीं मिल पाया है ? यदि हां, तो क्या इन काश्तकारों की भूमि मुआवजा राशि विभाग द्वारा आवंटित हो चुकी है ? यदि हां, तो काश्तकारों को भूमि मुआवजा कब तक दिया जायेगा ? यदि नहीं, तो विभाग द्वारा कितना समय और लिया जायेगा ? **लोक निर्माण**
- श्री ललित फर्स्वाण 24.12.2013 42. क्या औद्योगिक विकास मंत्री बताने का कष्ट करेंगे कि उत्तराखण्ड की नदियों से रेता बजरी के चुगान हेतु पट्टे आवंटित न होने से सरकार को राजस्व का नुकसान हो रहा है ? यदि हां, तो क्या सरकार बागेश्वर जनपद में बहने वाली नदियों से व्यवसायिक चुगान की अनुमति प्रदान करेगी ? यदि हां, तो कब तक ? यदि नहीं, तो क्यों ? **औद्योगिक विकास**
- श्री ललित फर्स्वाण 24.12.2013 43. क्या वन मंत्री अवगत हैं कि जनपद अल्मोड़ा में जनवरी, 2013 में विभिन्न क्षेत्रों में वृक्षों के अवैध कटान के बाद वन विभाग व वन निगम के कर्मचारियों/अधिकारियों के मध्य कोई तनाव हुआ ? यदि हां, तो क्या सरकार द्वारा घटना के संबंधित दोषियों के विरुद्ध कोई कार्यवाही अमल में लाई जायेगी ? यदि नहीं, तो क्यों ? **वन**

श्री सुरेन्द्र सिंह जीना 24.12.2013	44. <b>26(1) के अन्तर्गत उत्तरित</b> क्या लोक निर्माण मंत्री बताने का कष्ट करेंगे कि मोटर मार्ग निर्माण में जिन किसानों की भूमि अधिग्रहित की जाती है उसका मुआवजा सरकार द्वारा दिया जाता है ? यदि हां, तो क्या मंत्री जी यह भी बताने का कष्ट करेंगे कि अल्मोड़ा जिले की सल्ट विधान सभा की कौन कौन सी सड़कों का मुआवजा वर्तमान तक किसानों को नहीं दिया गया है ? क्या सरकार किसानों को शीघ्र मुआवजा देने पर विचार करेगी ? यदि हां, तो कब तक ? यदि नहीं, तो क्यों ?	<b>लोक निर्माण</b>
श्री सुरेन्द्र सिंह जीना 24.12.2013	45. क्या उच्च शिक्षा मंत्री अवगत हैं कि सल्ट विधान सभा के स्याल्दें और मानिला महाविद्यालय में विज्ञान प्रयोगशाला के न होने से क्षेत्र के छात्र छात्राओं को विज्ञान विषय (बी0एस0सी) की पढ़ाई हेतु बाहर जाना पड़ रहा है ? यदि हां, तो क्या सरकार दोनों महाविद्यालयों में विज्ञान प्रयोगशाला बनाने पर विचार करेगी ? यदि हां, तो कब तक ? यदि नहीं, तो क्यों ?	<b>उच्च शिक्षा</b>
श्री सुरेन्द्र सिंह जीना 24.12.2013	46. क्या वन मंत्री बताने का कष्ट करेंगे कि महिलाओं को आत्मनिर्भर बनाने हेतु विभाग द्वारा जो महिला किसान पौधालय योजना चलाई जा रही है उसमें अल्मोड़ा जिले की महिलाओं को भी रोजगार प्राप्त हुआ है ? यदि हां, तो क्या सरकार उनका विधानसभा वार विवरण देगी ?	<b>वन</b>
श्री सुरेन्द्र सिंह जीना 24.12.2013	47. क्या ऊर्जा मंत्री बताने का कष्ट करेंगे कि अल्मोड़ा जिले की सल्ट विधान सभा क्षेत्र के मछोड़ में विद्युत सब स्टेशन की स्वीकृति होने के उपरान्त भी संचालित नहीं किया गया है ? यदि हां, तो क्या सरकार उक्त सब स्टेशन को शीघ्र संचालित करेगी ? यदि हां, तो कब ? यदि नहीं, तो क्यों ?	<b>ऊर्जा</b>
श्री सुरेन्द्र सिंह जीना 24.12.2013	48. क्या गृह मंत्री बताने का कष्ट करेंगे कि राज्य में चिन्हित राज्य आन्दोलनकारियों की जिलेवार कितनी संख्या है ? क्या चिन्हीकरण का कार्य वर्तमान तक चल रहा है ? यदि हां, तो क्या सरकार इसे शीघ्र पूर्ण करायेगी ? यदि हां, तो कब तक ? यदि नहीं, तो क्यों ?	<b>गृह</b>
श्री मयूख महर 24.12.2013	49. क्या ऊर्जा मंत्री बताने का कष्ट करेंगे कि जनपद पिथौरागढ़ की सरयू नदी में चमगाड़ नामक स्थान पर जल विद्युत परियोजना बनाने का क्या कोई प्रस्ताव सरकार के पास विचाराधीन है ? यदि हां, तो क्या सरकार इसके निर्माण हेतु कोई कार्यवाही कर रही है ? यदि हां, तो कब तक ? यदि नहीं, तो क्यों ?	<b>ऊर्जा</b>
श्री मयूख महर 24.12.2013	50. क्या लो0नि0 मंत्री बताने का कष्ट करेंगे कि विभाग के पास अल्मोड़ा पिथौरागढ़ मोटर मार्ग चौड़ीकरण हेतु जो प्रस्ताव है उसमें अब तक क्या कार्यवाही गतिमान है ? यदि हां, तो क्या सरकार उक्त मोटर मार्ग के चौड़ीकरण हेतु इस वित्तीय वर्ष में धन उपलब्ध कर कार्य प्रारम्भ करायेगी ? यदि हां, तो कब तक ? यदि नहीं, तो क्यों ?	<b>लोक निर्माण</b>
श्री महावीर सिंह रांगड़ 24.12.2013	51. क्या लोक निर्माण मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र में क्यारी सुरकन्डामसरास मोटर की स्वीकृति का शासनादेश एवं कार्य प्रारम्भ करने पर सरकार विचार कर रही है ? यदि हां, तो कब तक ? यदि नहीं, तो क्यों ?	<b>लोक निर्माण</b>

श्री मयूख महर 26.12.2013	52. क्या लो0नि0 मंत्री बताने का कष्ट करेंगे कि वर्ष 2007 से 2013 तक पिथौरागढ़ प्रान्तीय खण्ड में बनाये गये सलैक्शन बाण्ड द्वारा कौन कौन से कार्य किये गये हैं ? क्या उक्त बाण्डों में 2 लाख से ज्यादा धनराशि वैरिएशन कर खर्च की गयी है ? यदि हां, तो किस किस बाण्ड पर व उसकी कुल लागत कितनी है ?	<b>लोक निर्माण</b>
श्री नवप्रभात 26.12.2013	53. क्या वन मंत्री बताने का कष्ट करेंगे कि वर्ष 2007 से 2013 तक प्रदेश में नये वृक्षारोपण पर प्रतिवर्ष कितनी धनराशि व्यय की गई तथा इस व्यय से प्रदेश में अच्छादित वन क्षेत्र में कितनी वृद्धि हुयी है ? क्या मंत्री जी यह भी बतायेंगे कि इस वृक्षारोपण में प्रदेश की घोषित वृक्षारोपण नीति का पालन किया गया है ?	<b>वन</b>
श्री नवप्रभात 26.12.2013	54. क्या वन मंत्री बताने का कष्ट करेंगे कि वर्ष 2007 से 2013 तक प्रदेश में बांस प्रजाति के पौधों के रोपण पर प्रतिवर्ष कितनी धनराशि व्यय की गई है तथा इस व्यय से कितनी भूमि को बांस प्रजाति के पौधों से अच्छादित किया जा सका है ? क्या मंत्री जी यह भी बतायेंगे कि इस वृक्षारोपण में प्रदेश की घोषित वृक्षारोपण नीति का पालन किया गया है ?	<b>वन</b>
श्री नवप्रभात 26.12.2013	55. क्या वन मंत्री बताने का कष्ट करेंगे कि "बिन्सर सैन्चुरी" जनपद अल्मोड़ा का क्षेत्रफल कितना है तथा इस सैन्चुरी के क्षेत्र की सीमाओं की अधिसूचना का विवरण क्या है ? क्या मंत्री जी यह भी बतायेंगे कि इस परिभाषित क्षेत्र के अन्तर्गत कितने भवन (मकान) स्थित है तथा उनमें से कितने भवन निजी प्रयोग में है तथा कितने भवनों का व्यवसायिक प्रयोग किया जा रहा है ? क्या सैन्चुरी की परिभाषित सीमा में स्थित वन मार्गों का प्रयोग परिभाषित क्षेत्र से बाहर रहने वाले अन्य लोगों द्वारा भी किया जाता है ? यदि हां, तो इनमें से कौन कौन से लोग वन मार्ग का निजी कार्यों में तथा कौन कौन व्यवसायिक कार्यों में प्रयोग करते हैं ?	<b>वन</b>
श्री नवप्रभात 26.12.2013	56. क्या वन मंत्री बताने का कष्ट करेंगे कि कारबेट टाइगर रिजर्व पार्क (जिम कारबेट नेशनल पार्क तथा सोना नदी सैन्चुरी को सम्मिलित करते हुए ) के क्षेत्र में निजी आवास निर्मित है ? यदि हां, तो सी0टी0आर0 क्षेत्र में जो व्यक्ति निवास कर रहे हैं उनका विवरण क्या है तथा उनके उपयोग में कितनी कितनी भूमि है ?	<b>वन</b>
श्री सुरेन्द्र सिंह जीना 26.12.2013	57. क्या लोक निर्माण मंत्री बताने का कष्ट करेंगे कि प्रदेश में ए0डी0बी0 द्वारा फेज-2 और फेज-3 में कौन-कौन सी सड़कों पर और कब से कार्य किया जा रहा है ? क्या कार्य तय सीमा और मानकों के तहत हो रहे हैं ? यदि हां, तो जिलेवार विवरण क्या है ? यदि नहीं, तो क्यों ?	<b>लोक निर्माण</b>
श्री सुरेन्द्र सिंह जीना 26.12.2013	58. क्या कृषि मंत्री अवगत हैं कि अल्मोड़ा जिले की सल्ट विधान सभा में सराईखेत नामक स्थान पर कृषि बीज भण्डार का निर्माण किया गया था और वर्षों उपरान्त भी उसका उपयोग किसानों के हित या किसी भी कार्य हेतु न हो पाने के कारण भवन क्षतिग्रस्त हो चुका है ? यदि हां, तो क्या सरकार द्वारा सरकारी सम्पत्ति का जनहित में शीघ्र उपयोग किया जायेगा ? यदि हां, तो कब तक ? यदि नहीं, तो क्यों ?	<b>कृषि</b>

श्री ललित फर्स्वाण 26.12.2013	59. क्या उच्च शिक्षा मंत्री अवगत हैं कि प्रदेश के अतिपिछड़े जनपदों में भारत सरकार द्वारा केन्द्रीय महाविद्यालय स्वीकृत किये गये हैं ? क्या मंत्री जी यह भी अवगत हैं कि जनपद बागेश्वर के स्थान बनलेख में महाविद्यालय हेतु प्रस्ताव भेजा गया है ? यदि हां, तो इस संबंध में क्या प्रगति हुई है ? यदि नहीं, तो क्यों ?	उच्च शिक्षा
श्री ललित फर्स्वाण 26.12.2013	60. क्या उच्च शिक्षा मंत्री बताने का कष्ट करेंगे कि उत्तराखण्ड शासन कार्मिक अनुभाग-2 की अधिसूचना संख्या 1412/म्स(2) 2011-3(1)/2006 दिनांक 21 नवम्बर, 2011 के अनुपालन में वर्ष 2001 से प्रदेश के राजकीय महाविद्यालयों में कार्यरत विजिटिंग/संविदा शिक्षकों की सूची तैयार कर विनियमितकरण होना सुनिश्चित हुआ था ? यदि हां, तो क्या सूची तैयार हो चुकी है ? यदि नहीं, तो क्यों ?	उच्च शिक्षा
श्री महावीर सिंह रांगड़ 26.12.2013	61. क्या उच्च शिक्षा मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र के अन्तर्गत विकास खण्ड थौलधार के कमान्द में महाविद्यालय बनाया जाना प्रस्तावित है ? यदि हां, तो राजकीय महाविद्यालय कब तक स्वीकृत किया जायेगा ? यदि नहीं, तो क्यों ?	उच्च शिक्षा
श्री सुरेन्द्र सिंह जीना 27.12.2013	62. <b>26(1) के अन्तर्गत उत्तरित</b> क्या लोक निर्माण मंत्री बताने का कष्ट करेंगे कि अल्मोड़ा जिले की जिला योजना वित्तीय वर्ष 2010-11, 2011-12 के कार्य पूर्ण हो जाने के उपरान्त भी विभाग द्वारा उनका भुगतान नहीं किया गया है ? यदि हां, तो कितनी योजनाओं का ? क्या सरकार सभी पूर्ण हो चुकी योजनाओं का शीघ्र भुगतान करायेगी ? यदि हां, तो कब तक ? यदि नहीं, तो क्यों ?	लोक निर्माण
श्री सुरेन्द्र सिंह जीना 27.12.2013	63. क्या तकनीकी शिक्षा मंत्री बताने का कष्ट करेंगे कि राज्य बनने के उपरान्त आज तक प्रदेश में औद्योगिक प्रशिक्षण देने हेतु प्रशिक्षण मित्र कार्यरत हैं ? यदि हां, तो कितने, किस स्थान पर और कब से ? क्या मंत्री जी यह भी बताने का कष्ट करेंगे कि क्या सरकार इन्हें नियमित करने पर विचार करेगी ? यदि हां, तो कब तक ? यदि नहीं, तो क्यों ?	तकनीकी शिक्षा
श्री सुरेन्द्र सिंह जीना 27.12.2013	64. क्या आबकारी मंत्री बताने का कष्ट करेंगे कि विभाग में ठेकेदारी के आधार पर श्रमिकों व कर्मचारियों को रखा जाता है ? यदि हां, तो वित्तीय वर्ष 2007 के बाद से अब तक कितने श्रमिकों कर्मचारियों को किन-किन स्थानों पर किस कम्पनी या ठेकेदार के द्वारा लगाया गया ? क्या सरकार उनका जिलेवार पूर्ण विवरण देगी ? यदि हां, तो कब तक ? यदि नहीं, तो क्यों ?	आबकारी
श्री भीमलाल आर्य 27.12.2013	65. <b>प्रथम शुक्रवार के अता0 03 में स्थाना0।</b> क्या गृह मंत्री बताने का कष्ट करेंगे कि राज्य के कारागारों में डिप्टी जेलरों के पद रिक्त पड़े हैं जिस कारण कारागारों में प्रशासनिक स्थिति ठीक नहीं है जिनकी शासनादेश के अनुसार 2 वर्ष पूर्व डिप्टी जेलर के पदों पर पदोन्नति हो जानी थी, नहीं हुई है ? क्या यह सत्य है कि इन पदों पर डी0पी0सी0 भी हो चुकी है लेकिन सरकार डिप्टी जेलरों के पदों पद पदोन्नति नहीं कर रही है ? यदि हां, तो क्या सरकार पदोन्नति करने पर विचार करेगी ? यदि हां, तो कब तक ? यदि नहीं, तो क्यों ?	गृह

श्री भीमलाल आर्य 27.12.2013	66. क्या मुख्यमंत्री बताने का कष्ट करेंगे कि सीमान्त बिहड़, सुदूर, जनपद टिहरी गढ़वाल की सबसे बड़ी तहसील—धनसाली की जनता को सस्ता एवं सुलभ न्याय हेतु सिविल जज जूनियर डिवीजन (मुंसिफ कोर्ट) का तहसील—घनसाली में सृजन किया जा रहा है ? यदि हां, तो कब तक ? यदि नहीं, तो क्यों ?	न्याय
श्री महावीर सिंह रांगड़ 27.12.2013	67. <b>26(1) के अन्तर्गत उत्तरित</b> क्या लोक निर्माण मंत्री अवगत हैं कि जनपद टिहरी गढ़वाल के विधान सभा क्षेत्र धनोल्ती के अन्तर्गत धनोल्ती—नागटिब्बा मोटर मार्ग कई पर्यटन स्थलों को जोड़ता है ? यदि हां, तो सरकार उक्त मोटर मार्ग की स्वीकृति हेतु विचार कर रही है ? यदि हां, तो कब तक ? यदि नहीं, तो क्यों ?	लोक निर्माण
श्री महावीर सिंह रांगड़ 27.12.2013	68. क्या लोक निर्माण मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोल्ती के अन्तर्गत लोक निर्माण विभाग के थत्यूड डिवीजन व चम्बा डिवीजन से जो प्रस्ताव प्रमुख सचिव लो0नि0वि0 उत्तराखण्ड को स्वीकृति हेतु प्रेषित किये गये थे ? क्या सरकार उक्त प्रस्तावित मोटर मार्गों की स्वीकृति पर विचार कर रही है ? यदि हां, तो किन किन मोटर मार्गों की ? यदि नहीं, तो क्यों ?	लोक निर्माण
डा0 जीतराम 30.12.2013	69. क्या लोक निर्माण मंत्री बताने का कष्ट करेंगे कि जनपद चमोली के विधान सभा क्षेत्र थराली में 2012—13 में कितनी नई सड़कें स्वीकृत की गयी ? क्या जनहित में विभाग नई सड़कों का निर्माण करेगी ? यदि हां, तो कब तक ? यदि नहीं, तो क्यों ?	लोक निर्माण
श्री नवप्रभात 28.12.2013	70. क्या अल्प संख्यक कल्याण मंत्री बताने का कष्ट करेंगे कि वर्तमान में प्रदेश में अल्पसंख्यक कल्याण की कौन कौन सी योजनायें लागू हैं ? क्या मंत्री जी यह भी बतायेंगे कि इनमें से कौन कौन सी योजनायें केन्द्र सरकार द्वारा वित्त पोषित हैं तथा राज्य सरकार द्वारा स्वयं कौन कौन सी योजनायें लागू की गयी हैं व उनमें क्या क्या सहायता अनुमन्य है ?	अल्पसंख्यक कल्याण
डा0 जीतराम 30.12.2013	71. क्या ऊर्जा मंत्री बताने का कष्ट करेंगे कि जनपद चमोली के थराली विधान सभा क्षेत्र के अन्तर्गत देवाल के दूरस्थ क्षेत्र घेस, हिमनी व वलाण आदि गावों का सरकार विद्युतीकरण करेगी ? यदि हां, तो कब तक ? यदि नहीं, तो क्यों ?	ऊर्जा
श्री प्रेम चन्द अग्रवाल 30.12.2013	72. क्या गृह मंत्री अवगत हैं कि प्रदेश में लागू गौवंश संरक्षण अधिनियम के तहत प्रदेश में मार्च, 2012 से अब तक कितने तस्कर गौ—धन तस्करी करते हुए पुलिस ने पकड़े हैं ? क्या मंत्री जी यह भी बतायेंगे कि तस्करों के विरूद्ध क्या कार्यवाही की गयी तथा पकड़े गये गौ वंश को कहां रखा गया व उनकी कितनी संख्या है ?	गृह



श्री नवप्रभात 30.12.2013	73. क्या कृषि मंत्री बताने का कष्ट करेंगे कि जनपद ऊधमसिंहनगर में रूद्रपुर कृषि उत्पादन मण्डी समिति को 50 एकड़ भूमि उपलब्ध करायी गयी है ? यदि हां तो क्या समिति द्वारा उस भूमि का सदुपयोग प्रारम्भ कर दिया गया है ? यदि नहीं, तो इसके क्या कारण हैं ? क्या इस भूमि का मण्डी समिति से अन्य प्रयोग करने का निर्णय लिया गया है ? यदि हां, तो योजना का पूर्ण विवरण क्या है ?	<b>कृषि</b>
श्री प्रेम चन्द अग्रवाल 31.12.2013	74. क्या वन मंत्री बताने का कष्ट करेंगे कि कार्बेट नेशनल पार्क में पर्यटकों से प्रवेश हेतु कोई निर्धारित शुल्क लिया जाता है ? यदि हां, तो कितना ? क्या वन मंत्री जी यह भी बताने का कष्ट करेंगे कि पार्क के अन्दर जाने के बाद पर्यटकों के लिये आवश्यक सेवा व सुरक्षा के क्या उपाय किये गये हैं ? यदि नहीं, तो क्यों ?	<b>वन</b>
कुंवर प्रणव सिंह "चैम्पियन" 31.12.2013	75. क्या मुख्यमंत्री अवगत है कि प्रदेश की सशस्त्र पुलिस में महिलाओं की भर्ती नहीं की जाती है ? यदि हां, तो महिला सशक्तिकरण हेतु क्या सरकार सशस्त्र पुलिस में महिलाओं को आरक्षियों के पदों पर नियुक्ति प्रदान करेगी ? यदि हां, तो कब तक ? यदि नहीं, तो क्यों ?	<b>गृह</b>
श्री महावीर सिंह रांगड़ 31.12.2013	76. क्या लोक निर्माण मंत्री अवगत हैं कि जनपद देहरादून और जनपद टिहरी गढ़वाल के विधान सभा क्षेत्र धनोल्टी के अन्तर्गत क्यारा से धनोल्टी मोटर मार्ग का नवनिर्माण कार्य प्रस्तावित है ? यदि हां, तो कब तक ? यदि नहीं, तो क्यों ?	<b>लोक निर्माण</b>
श्री प्रेम चन्द अग्रवाल 31.12.2013	77. क्या वन मंत्री बताने का कष्ट करेंगे कि वर्ष 2012 से फरवरी, 2013 तक प्रदेश में कितने बाघ व गुलदारों की मौत हुई है और इसके क्या कारण हैं ? सरकार द्वारा बाघ व गुलदारों की मौत की रोकथाम हेतु क्या कदम उठाये हैं ?	<b>वन</b>
श्री अजय टम्टा 01.01.2014	78. क्या लोक निर्माण मंत्री बताने का कष्ट करेंगे कि विधान सभा क्षेत्र सोमेश्वर में लो0नि0वि0 द्वारा नये मोटर मार्ग, पुल, झूला, स्वीकृत किये गये हैं तथा कितने मोटर मार्गों को वन हस्तान्तरण की सैद्धान्तिक स्वीकृति की जा चुकी है व कितने स्वीकृत मोटर मार्गों में कार्य प्रारम्भ हुआ है ?	<b>लोक निर्माण</b>
श्री अजय टम्टा 01.01.2014	79. <b>विस्तीर्णता के आधार पर निरस्त</b> क्या मुख्यमंत्री बताने का कष्ट करेंगे कि वर्ष 2012-13 में मुख्यमंत्री राहत कोष से प्रत्येक विधान सभा क्षेत्र में कितनी-कितनी धनराशि दी गयी व 2013 से आज तक प्रत्येक विधान सभा क्षेत्र में कितनी आर्थिक सहायता दी गयी है ?	<b>मुख्यमंत्री कार्यालय</b>
श्री दलीप सिंह रावत 01.01.2014	80. क्या वन मंत्री बताने का कष्ट करेंगे कि ग्राम बगेड़ा थाना रिखणीखाल पौड़ी के ग्रामवासियों के खिलाफ वन विभाग द्वारा किये मुकदमे वापस लिए जा रहे हैं ? यदि हां, तो कब तक ? यदि नहीं, तो क्यों ?	<b>वन</b>
श्री दलीप सिंह रावत 01.01.2014	81. क्या लोक निर्माण मंत्री बताने का कष्ट करेंगे कि जनपद पौड़ी गढ़वाल के लैन्सडौन विधान सभा क्षेत्र के अन्तर्गत टकोलीखाल छानी खाल के मार्ग की निर्माण की क्या स्थिति है तथा इसके विलम्ब के क्या कारण हैं ? क्या मंत्री जी यह भी बतायेंगे कि उक्त मार्ग पर कब तक कार्य प्रारम्भ किया जायेगा ? यदि नहीं, तो क्यों ?	<b>लोक निर्माण</b>

डा0 जीतराम  
31.12.2013

82. क्या ऊर्जा मंत्री बताने का कष्ट करेंगे कि जनपद चमोली के थराली विधान सभा क्षेत्र के अन्तर्गत देवाल विकास खण्ड के मानमती हरमल, चोटिंग, रामपुर तोरती आदि गावों का विद्युतीकरण किया जायेगा ? यदि हां, तो कब तक ? यदि नहीं, तो क्यों ?

**ऊर्जा**

डा0 जीतराम  
31.12.2013

83. क्या उच्च शिक्षा मंत्री अवगत हैं कि जनपद चमोली के दूरस्थ पिछड़ा क्षेत्र में एक मात्र स्थापित राजकीय महाविद्यालय तलवाड़ी में शिक्षकों की कमी है ? यदि हां, तो कब तक शिक्षकों की नियुक्ति की जायेगी ? यदि नहीं, तो क्यों ?

**उच्च शिक्षा**

श्री विशन सिंह  
चुफाल  
18.12.2013

84. क्या ऊर्जा मंत्री बताने का कष्ट करेंगे कि जनपद पिथौरागढ़ के ग्राम पंचायत ढौड़ा के तल्लीआगर में 2009-10 में विद्युत लाईन एवं ट्रांसफार्मर लगाया गया था किन्तु अभी तक विद्युत संयोजन नहीं किया गया है ? यदि हां, तो क्या सरकार विद्युत लाईन एवं ट्रांसफार्मर के संयोजन करने पर विचार करेगी ? यदि हां, तो कब तक ? यदि नहीं, तो क्यों ?

**ऊर्जा**